

09/08/2025

09.25 AM(5 min)

آداب

یہ آکاش وانی سرینگر ہے ۔

اب آپ عارف حسین سے خبریں سنئیے۔

ایل جی

لیفٹنٹ گورنر منوج سنہا نے ماتا ویشنو دیوی شردھالوؤں کی سہولت کیلئے امر تسر -کٹرہ وندے بھارت ریل سروس شروع کرنے کیلئے وزیر اعظم نریندر مودی کا شکریہ ادا کیا ہے ۔ ایک بیان میں ایل جی نے کہا کہ اس اقدام سے جہاں شردھالوؤں کو سفر میں آسانی ہوگی وہیں مقامی معیشت کو بھی بڑھاوا ملے گا ۔ انہوں نے کہا کہ 9 اگست کو اننت ناگ پہنچنے والی مال بردار گاڑی وادی کے ٹرانسپورٹ اور تجارت کے شعبوں میں ایک نیا سنگ میل ہے ۔

بک فیسٹول

سرینگر میں 2 اگست کو شروع ہوا چنار بُک فیسٹول کل اختتام کو پہنچا ۔ بُک فیسٹول کے آخری روز کل بچوں کیلئے SKICC کئی طرح کے پروگراموں کا انعقاد ہوا جبکہ بالغوں کیلئے بھی کئی رنگا رنگ پروگرام منعقد ہوئے ۔ نیشنل بُک ٹرسٹ انڈیا اور وزارت تعلیم کے اشتراک سے منعقدہ اس فیسٹول کے دوران جہاں کتب بینی کے شائقین نے ہزاروں کتابیں خریدیں وہیں فن و ادب کو فروغ دینے کیلئے بھی کئی طرح کے پروگرام فیسٹول کا حصہ رہے ۔

کپواڑہ

ضلع کپواڑہ میں محکمہ خوراک نے ڈپٹی کمشنر کی ہدایت پر ضلع کے کے بازاروں کا معائنہ کیا ۔ معائنہ کے دوران ہوٹلوں اور ریستورانوں سے رستے اور کباب کی کافی مقدار ضبط کر کے موقعہ پر ہی ضائع کی گئی ۔ محکمہ نے ان پکوان کے نمونے جانچ کیلئے لیبارٹری بھیج دیئے ہیں ۔ اس بیج بندواڑہ میں ایک الگ کارروائی کے دوران اہلکاروں نے دو قصابوں پر خراب گوشت فروخت کرنے کے پاداش میں 8 ہزار روپے جرمانہ عائد کیا جبکہ 50 کلو خراب گوشت موقعے پر ہی ضائع کیا گیا ۔

ناصر السلام

مفتی اعظم جموں کشمیر مفتی ناصر الاسلام نے جموں کشمیر کے مختلف علاقوں خاص طور سے وادی کشمیر میں سڑے ہوئے گوشت اور دیگر اشیائے خوردنی کے غیر اخلاقی اور غیر قانونی کاروبار پر تشویش کا اظہار کرتے ہوئے کہا ہے کہ اس کاروبار میں ملوث لوگوں کے خلاف سخت سے سخت کارروائی کی جانی چاہئے ۔

.....Byte.....

پولیوشن

سرینگر ضلع مینپلاسٹک پولیوشن کا قلع قمع کرنے کی غرض سے پولیوشن کنٹرول بورڈ نے کل ایک چھاپہ مار کارروائی کے دوران ساڑھے تین میٹرک ٹن ممنوعہ پالیٹھین برآمد کیا یہ کارروائی ٹینگہ پورہ علاقے میں انجام دی گئی۔ پولیوشن کنٹرول بورڈ کے مطابق ضلع میں اس طرح کی کاروائیاں جاری رہیں گی۔ بورڈ نے تاجروں اور دکانداروں و عام لوگوں سے اپیل کی ہے کہ وہ پلاسٹک کے ماحول دوست متبادل کا استعمال کر کے پلاسٹک پولیوشن کو ختم کرنے میں اپنا تعاون پیش کریں۔

نیرو سر جری

گورنمنٹ میڈیکل کالج سرینگر کے شعبہ نیرو سرجری نے پچھلے دس مہینوں میں قریب تین ہزار نیرو سرجریز انجام دی ہیں اس طرح شعبہ کے ماہرین امراض نے ہزاروں کی تعداد میں بیماروں کو مہلک بیماریوں سے نجات دلائی ہے۔ ریکارڈ مدت میں اتنی سرجریز انجام دینے کیلئے متعلقہ شعبہ خطے مینسینٹر آف ایکسی لنس کا مقام حاصل کرنے کے قریب ہے۔

RTO

ریجنل ٹرانسپورٹ آفس کشمیر پرائیوٹ اور پبلک ٹرانسپورٹ مالکان کو جدید ٹیکنالوجی کی مدد سے سہولت پیدا کرنے کی کشمیر قاضی عرفان نے آکاشوانی نیوز سرینگر سے بات کرتے ہوئے RTO اپنی پہل کو جاری رکھے ہوئے ہے۔ اس تعلق سے کہا۔

.....Byte.....

کانگریس

پردیش کانگریس کی طرف سے ریاستی درجے کی بحالی کے مطالبہ کو لے کر جاری بھوک ہڑتال مہم کے دوران اننت ناگ ضلع سے تعلق رکھنے والے پارٹی لیڈروں اور کارکنوں نے ضلع صدر ظفر فاروق سلاتی کی سربراہی میں سرینگر میں بھوک ہڑتال کی۔ پارٹی نے ایک بیان میں کہا ہے کہ اس بھوک ہڑتال کے دوران مرکزی حکومت سے مطالبہ کیا گیا کہ وہ جموں کشمیر کا ریاستی درجے بحال کر کے پارلیمنٹ میں یہاں کے لوگوں سے کیا گیا اپنا وعدہ پورا کرے۔

PTM

کا PTM کا سلسلہ جاری ہے۔ Parent Teacher Meeting محکمہ تعلیم کی طرف سے وادی کے تمام سرکاری اسکولوں میں یہ سلسلہ پانچ ستمبر تک جاری رہے گا۔ کل وادی کے ضلع سرینگر، پلوامہ، کپواڑہ، گاندربل اور بانڈی پورہ کے بیشتر اسکولوں میں اس طرح کی میٹنگیں منعقد کی گئیں۔ ان میٹنگوں میں اسکولوں میں تدریسی عمل اور بنیادی ڈھانچے کو مزید مستحکم بنانے پر غور و خوض کیا جا رہا ہے۔

درجہ حرارت

سرینگر میں رات کا کم سے کم درجہ حرارت 21 اعشاریہ 1 ڈگری جبکہ جموں میں رات کا کم سے کم درجہ حرارت 27 اعشاریہ 1 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت، خدا حافظ